

राष्ट्रसंत तुकडोजी महाराज नागपूर
विद्यापीठात तांत्रिक कौशल्य विकास
केंद्राच्या इमारतीच्या बांधकामास निधी
वितरीत करण्याबाबत....

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-२०२२/प्र.क्र.७२/विशि-२
मंत्रालय विस्तार भवन, मुंबई -४०० ०३२.
दिनांक : २९ नोव्हेंबर, २०२३.

वाचा :- १. विभागाचा समक्रमांकाचा दि.२४.०२.२०२३ रोजीचा शासन निर्णय.
२. विभागाचा समक्रमांकाचा दि.२२.०५.२०२३ रोजीचा शासन निर्णय.

प्रस्तावना :- राष्ट्रसंत तुकडोजी महाराज नागपूर विद्यापीठ, नागपूर विद्यापीठाची स्थापना ४ ऑगस्ट १९२३ झाली. विद्यापीठात एकूण ०५ इमारती उभारण्याकरीता संदर्भ क्र.१ येथील शासन निर्णयान्वये तत्त्वतः प्रशासकीय मान्यता देण्यात आली आहे. यामध्ये तांत्रिक कौशल्य विकास केंद्राच्या इमारतीच्या बांधकामाचा समावेश आहे. विद्यार्थ्यांच्या कौशल्यांना चालना देऊन रोजगार निर्मिती होण्याच्या दृष्टीने विद्यापीठात तांत्रिक कौशल्य विकास केंद्र निर्माण करण्याचे ठरविले आहे. तदनुषंगाने या केंद्राच्या इमारतीच्या बांधकामासाठी रु.११७२.०० लक्ष किंमतीच्या अंदाजपत्रकास संदर्भ क्र.२ येथील शासन निर्णयान्वये प्रशासकीय मान्यता देण्यात आली आहे. आता या कामास निधी वितरीत करणे आवश्यक असल्याने या कामासाठी निधी वितरीत करण्याची वित्त विभागास विनंती करण्यात आली होती. वित्त विभागाने या कामासाठी निधी वितरीत करण्यास मान्यता दिली आहे. त्यानुसार तांत्रिक कौशल्य विकास केंद्र इमारतीच्या बांधकामास निधी वितरीत करण्याची बाब शासनाच्या विचाराधीन होती.

शासन निर्णय :- राष्ट्रसंत तुकडोजी महाराज नागपूर विद्यापीठातील तांत्रिक कौशल्य विकास केंद्र इमारतीच्या बांधकामास रु.५,००,००,०००/- (अक्षरी रुपये पाच कोटी फक्त) एवढा निधी खालील अटी व शर्तीच्या अधीन राहून वितरीत करण्यास शासन मान्यता देण्यात येत आहे.

अटी व शर्ती:-

१. हा निधी प्रशासकीय मान्यतेच्या मर्यादेतच वितरीत तथा आहरीत करण्यात यावा.
२. विषयांकित कामाकरिता सुधारीत प्रशासकीय मान्यतेची आवश्यकता लागणार नाही. यादृष्टीने विशेष दक्षता घेऊन काम करण्यात यावे.
३. तसेच वरील अनुदानाची सर्व कागदपत्रे व हिशेब महालेखापाल, महाराष्ट्र-१, मुंबई किंवा प्रकरणपरत्वे महालेखापाल-२, नागपूर यांनी सदर कामाकरीता प्राधिकृत केलेले अधिकारी यांना तपासण्याचे अधिकार असून, त्यांनी मागणी केल्यास, सर्व कागदपत्रे त्यांच्याकडे तपासणीकरीता विद्यापीठाने सादर केली पाहिजेत.

४. विद्यापीठास ज्या उद्दिष्टासाठी अनुदान मंजूर केले आहे त्याच उद्दिष्टासाठी अनुदानाचा वापर करावा. तसेच विहित कालावधीमध्ये सदरचा खर्च पूर्णपणे करण्यात येईल याची दक्षता घेण्यात यावी आणि त्याबाबतचे विनियोग प्रमाणपत्र (Utilization Certificate) संचालक, उच्च शिक्षण, पुणे यांचेमार्फत शासनास विहित वेळेत सादर करण्यात यावे.
५. वरील कामाचा प्रगती अहवाल वेळोवेळी शासनास सादर करण्यात यावा. त्यानुसार कामाची प्रगती विचारात घेऊन पुढील निधी वितरीत करण्यात येईल.
२. सदरहू मंजूर झालेली तरतुद राष्ट्रसंत तुकडोजी महाराज नागपूर विद्यापीठ, नागपूर यांना तातडीने सुपूर्द करण्याची सर्वस्वी जबाबदारी संचालक (उच्च शिक्षण), महाराष्ट्र राज्य, पुणे यांची राहिल.
३. या कामासाठी होणारा खर्च "मागणी क्रमांक - डब्ल्यु-२, प्रधानशिर्ष- २२०२- सर्वसाधारण शिक्षण, ०३- विद्यापीठीय व उच्च शिक्षण, १०२- विद्यापीठांना सहाय्य, - (००) (०७) सर्वसाधारण शिक्षणासाठी विद्यापीठांना अनुदाने (अनिवार्य) (२२०२ ०७४५), ३१ सहाय्यक अनुदाने" वेतनेत्तरसन २०२३-२०२४ मधील मंजूर तरतूदीतून खर्ची टाकण्यात यावा.
४. हा शासन निर्णय, महाराष्ट्र विनियोजन अधिनियम २०२३, वित्त विभाग, शासन परिपत्रक क्र.अर्थसं-२०२३/प्र.क्र.४०/ अर्थ-३ दि.१२.०४.२०२३ अन्वये निर्गमित करण्यात येत आहे. या शासन निर्णयातील परिशिष्ट मधील अनुक्रमांक ९ मध्ये नमूद अटीची पूर्तता होत आहे.
५. हा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करून देण्यात आला असून त्याचा संगणक सांकेतांक क्रमांक २०२३११२९१५३२३५४३०८ असा आहे.

महाराष्ट्राचे राज्यपाल यांच्या आदेशानुसार व नावांने,

(अ. म. बाविस्कर)
उप सचिव, महाराष्ट्र शासन

प्रति,

१. मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई,
२. मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
३. मा.कुलगुरु, राष्ट्रसंत तुकडोजी महाराज नागपूर विद्यापीठ, नागपूर
४. संचालक, उच्च शिक्षण, महाराष्ट्र राज्य, पुणे. (५प्रती)
५. महालेखापाल, (लेखा व अनुज्ञेयता)-१/२ महाराष्ट्र, मुंबई / नागपूर.

६. महालेखापाल, (लेखा परीक्षण) - १/२ महाराष्ट्र, मुंबई / नागपूर.
७. सह संचालक, उच्च शिक्षण, महाराष्ट्र राज्य, नागपूर.
८. कुलसचिव, राष्ट्रसंत तुकडोजी महाराज नागपूर विद्यापीठ, नागपूर
९. अधिदान व लेखा अधिकारी, नागपूर.
१०. नियोजन विभाग, (का-१४७१) मंत्रालय, मुंबई.
११. वित्त विभाग, (व्यय-५) (अर्थसंकल्प-३/८/१२) मंत्रालय, मुंबई.
१२. प्रधान सचिव, उच्च व तंत्र शिक्षण विभाग, यांचे स्वीय सहायक मंत्रालय, मुंबई.
१३. उप सचिव (विशि), उच्च व तंत्र शिक्षण विभाग, यांचे स्वीय सहायक मंत्रालय, मुंबई.
१४. उप सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई.
१५. अवर सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई.
१६. निवड नस्ती (विशि-२), उच्च व तंत्र शिक्षण विभाग, मंत्रालय, मुंबई.

